

(ബി) നാളികേരം സംഭരിച്ച്, സംസ്കരിച്ച് വെളിച്ചെണ്ണ, തേങ്ങാപ്പാൽ, കോക്കനട്ട് ക്രീം, ഡഡിക്കേറ്റഡ് കോക്കനട്ട് പൗഡർ എന്നിവ ഉല്പാദിപ്പിച്ച് വിപണനം ചെയ്യുന്നതിനുള്ള നടപടി സ്വീകരിച്ച് വരുന്നു. കൂടാതെ സുഗന്ധവ്യഞ്ജനങ്ങളായ കുരുമുളക്, ഏലം, ജാതിക്ക, ഗ്രാമ്പൂ എന്നിവ സംഭരിച്ച് സംസ്കരിച്ച് ചെറിയ പാക്കറ്റുകളാക്കി സബ്ബുകോ ത്രിവേണി തുടങ്ങിയ സൂപ്പർ മാർക്കറ്റുകൾ വഴി വിപണനം ചെയ്യുന്നതിനുള്ള പദ്ധതി ആവിഷ്കരിച്ചു വരുന്നു.

(സി) കൃഷി വകുപ്പ് മുഖേന ഗവേഷണ പ്രവർത്തനങ്ങൾക്ക് ധനസഹായം നൽകുന്നില്ല.

കാർഷിക കടാശ്വാസ കമ്മീഷൻ

221 (1990) ശ്രീ. വി. ഡി. സതീശൻ :

ശ്രീ. ടി. എൻ. പ്രതാപൻ :

ശ്രീ. വർക്കല കഹാർ :

ശ്രീ. പി. സി. വിഷ്ണുനാഥ് : താഴെ കാണുന്ന ചോദ്യങ്ങൾക്ക്

കൃഷി വകുപ്പുമന്ത്രി സദയം മറുപടി നൽകുമോ :

(എ) കാർഷിക കടാശ്വാസ കമ്മീഷൻ രൂപീകൃതമായതിനുശേഷം ഏത അപേക്ഷകളിന്മേൽ ഇതുവരെ തീർപ്പു കൽപ്പിച്ചു എന്നറിയിക്കുമോ ;

(ബി) കാർഷിക കടാശ്വാസമായി ഇതുവരെ ഏത്ര തുകയാണ് നൽകിയിട്ടുള്ളത് ;

(സി) തീർപ്പാക്കിയ അപേക്ഷകളിന്മേൽ ഇനിയും ഏത്ര അപേക്ഷകൾക്ക് എന്തു തുക ലഭ്യമാക്കാനുണ്ട് എന്ന് വിശദമാക്കുമോ ?

ഉത്തരം

(എ) 31-12-2010 വരെ 1,60,454 അപേക്ഷകളിൽ കമ്മീഷൻ തീർപ്പു കല്പിച്ചിട്ടുണ്ട്.

(ബി) കർഷകരുടെ വ്യക്തിഗത അപേക്ഷകൾ പരിഗണിച്ച് കടാശ്വാസ കമ്മീഷൻ പാസ്സാക്കിയ അന്തിമ ഉത്തരവുകൾ പ്രകാരം 33.79 കോടി രൂപ ഇതുവരെ കടാശ്വാസമായി അനുവദിച്ചു നൽകിയിട്ടുണ്ട്. കൂടാതെ കമ്മീഷന്റെ ശുപാർശ പ്രകാരം വയനാട് ജില്ലയിലെ ഒരേക്കർ വരെ കൃഷി ഭൂമിയുള്ള കർഷകരുടെ 25,000 രൂപ വരെയുള്ള കാർഷിക കടങ്ങളുടെ ബാധ്യത ഏറ്റെടുത്തതിലൂടെ 14.38 കോടി രൂപയും കടാശ്വാസമായി അനുവദിച്ചിട്ടുണ്ട്.

(സി) 30-1-2011 വരെ കടാശ്വാസം ശുപാർശ ചെയ്തുകൊണ്ട് കമ്മീഷനിൽ നിന്നും ലഭ്യമായ അന്തിമ ഉത്തരവുകൾ പ്രകാരം 14.28 കോടി രൂപ ലഭ്യമാക്കാനുണ്ട്. ടി തുക അടിയന്തരമായി അനുവദിക്കുന്നതിനുള്ള നടപടികൾ സ്വീകരിച്ചു വരുന്നു.